


सितंबर में हो सकता है अगला मुकाबला: विजेंदर

सन्मार्ग संवाददाता, कोलकाता: भारतीय मुक्केबाज विजेंदर सिंह ने मंगलवार को द न्यूटाउन स्कूल में आयोजित एक कार्यक्रम में कहा कि कॉमनवेल्थ सुपर मिडिलवेट खिताब के लिए मुकाबला सितंबर में हो सकता है जिसे इस महीने के शुरू में रद्द कर दिया गया था। हालांकि इस मुकाबले के प्रतिद्वंद्वी का नाम अभी तय नहीं हुआ है।

ली के चोटिल होने से टला था मुकाबला: उन्हें 13 जुलाई को ली माखराम के खिलाफ राष्ट्रमंडल खिताब के लिये मुकाबला खेलना था लेकिन ब्रिटिश मुक्केबाज ने चोट का हवाला देते हुए इससे हटने का फैसला किया और यह फाइट रद्द हो गई। एशियाड मुक्केबाजी में भारत सारे पदक जीतेगा: विजेंदर सिंह से जब पूछा गया कि एशियाई खेलों में भाग ले रहे मुक्केबाजों से आप कितने पदकों की उम्मीद कर रहे हैं? इसके जवाब में उन्होंने बड़े ही गर्वित स्वर में कहा कि भारतीय मुक्केबाज सभी वर्गों में पदक जीतकर लौटेंगे। इसके बाद उन्होंने कहा कि आपको हमेशा ऊंचा सोचना चाहिए और मुझे भरोसा है कि भारतीय खिलाड़ी जकार्ता में



देश का नाम रोशन करने में कोई कसर नहीं छोड़ेंगे।

आर्थिक सहायता मिलनी चाहिए: विजेंदर ने अंडर -20 विश्व चैंपियनशिप में ऐतिहासिक 400 मीटर का गोल्ड मेडल जीतने वाली एथलीट हिमा दास के प्रदर्शन की भी तारीफ की। लोग उसके प्रदर्शन के बारे में बात कर रहे हैं। बड़ी बातों के बजाय उसकी मदद की जानी चाहिए और सुनिश्चित किया जाना चाहिए कि उसका ध्यान खेल पर केंद्रित रहे।'

कार्यक्रम में स्कूल के संस्थापक एवं निदेशक सुनील अग्रवाल और प्रधान अध्यापिका शताब्दी गोस्वामी भट्टाचारजी मौजूद थे।